



झारखण्ड गजट

असाधारण अंक

झारखण्ड सरकार द्वारा प्रकाशित

संख्या- 597 राँची, सोमवार, 6 भाद्र, 1938 (श०)
28 अगस्त, 2017 (ई०)

नगर विकास एवं आवास विभाग

अधिसूचना

8 अगस्त, 2017

संख्या-8/विविध/109/2015/न०वि०आ०-5083-- झारखण्ड नगरपालिका अधिनियम, 2011 (झारखण्ड अधिनियम-07, 2012) की धारा-3 की उपधारा-(2)(स) धारा-4, 5, 6 एवं 8 की उपधारा (3) में किये गये प्रावधान के आलोक में पलामू जिलान्तर्गत मेदिनीनगर नगर परिषद्, वर्ग-‘ख’ तथा उससे सटे मेदिनीनगर प्रखण्ड के 10 राजस्व ग्रामों एवं चैनपुर प्रखण्ड के चार राजस्व ग्रामों यथा:- (1) सुदना, (2) बारालोटा, (3) रेड़मा, (4) बैरिया, (5) निमिया, (6) सिंगरा खूर्द, (7) सिंगराकला, (8) बजराहा, (9) पोखराहा खूर्द, एवं चैनपुर प्रखण्ड के (10) टिकुलिया, (11) शाहपुर, (12) कल्याणपुर, (13) चैनपुर एवं (14) गुरहा को मिलाकर विभागीय अधिसूचना संख्या-5065 दिनांक 7 अगस्त, 2017 के द्वारा मेदिनीनगर नगर निगम का गठन किया गया है ।

2. झारखण्ड नगरपालिका अधिनियम, 2011 (झारखण्ड अधिनियम-07, 2012) की धारा-15 की उपधारा-(2)(क) के परन्तुक में यह प्रावधान है कि राज्य सरकार, अधिसूचना द्वारा पार्षदों की संख्या का निर्धारण अंतिम पूर्ववर्ती जनगणना, जिसके सुसंगत आँकड़े प्रकाशित हो चुके हों, के आधार पर अवधारित करेगी।

3. झारखण्ड नगरपालिका निर्वाचन एवं चुनाव याचिका नियमावली, 2012 के नियम-3 का उपनियम (1)(ग)(iii) क्रमांक 1 में नगर निगम में प्रादेशिक निर्वाचन क्षेत्रों (वार्डों) का गठन का प्रावधान है। उक्त प्रावधान के आलोक में प्रथम 150000 की जनसंख्या पर वार्डों की न्यूनतम संख्या 35 होगी। इसके पश्चात् प्रत्येक 50000 की जनसंख्या पर 1 (एक) अतिरिक्त प्रादेशिक निर्वाचन क्षेत्र (वार्ड) के गठन का प्रावधान है।

4. उपर्युक्त कंडिका से स्वतः स्पष्ट है कि पार्षदों की संख्या का अवधारण एवं प्रादेशिक निर्वाचन क्षेत्रों (वार्ड) की संख्या का विनिश्चय स्वाभाविक रूप से एक-दूसरे के पूरक हैं।

उक्त प्रावधान के आलोक में मेदिनीनगर नगर निगम क्षेत्रान्तर्गत पार्षदों की संख्या/ प्रादेशिक निर्वाचन क्षेत्रों (वार्डों) की संख्या का अवधारण निम्न रूपेण किया जाता है:-

जिला	नगरपालिका क्षेत्र का नाम	जनगणना, 2011 के अनुसार कुल जनसंख्या	मानक जनसंख्या के आधार पर वार्डों की न्यूनतम संख्या		अवशेष जनसंख्या के आधार पर अनुमान्य वार्डों की संख्या				कुल वार्डों की संख्या
			मानक जनसंख्या	मानक वार्डों की संख्या	अवशेष जनसंख्या	अतिरिक्त प्रत्येक वार्ड के गठन हेतु विनिर्धारित जनसंख्या	प्रतिशत / अनुपात	वार्डों की संख्या	
पलामू	मेदिनीनगर नगर निगम	158941	150000	35	8941	50000	0.178	0	35

5. उपर्युक्त अवधारण के आलोक में झारखण्ड नगरपालिका निर्वाचन एवं चुनाव याचिका नियमावली-2012 के अध्याय 2, नियम 3 के तहत 2011 की जनगणना के आँकड़ों के आधार पर मेदिनीनगर नगर निगम में प्रादेशिक निर्वाचन क्षेत्रों (वार्डों) की संख्या 35 एवं पार्षदों की संख्या भी 35 निर्धारित की जाती है ।
6. उक्त अवधारण का प्रभाव उपर्युक्त नगर निगम क्षेत्र पर तब तक नहीं पड़ेगा जब तक आम निर्वाचन के पश्चात् उनकी प्रथम बैठक हेतु नियत तिथि से पाँच वर्ष तक का कार्यकाल समाप्त न हो जाए ।
7. उक्त पर माननीय विभागीय मंत्री का अनुमोदन प्राप्त है ।
8. यह अधिसूचना निर्गत की तिथि से प्रवृत्त होगा ।

झारखण्ड राज्यपाल के आदेश से,

अरुण कुमार सिंह,
सरकार के प्रधान सचिव ।
